



மாநில வர்த்தக அணி துணை செயலாளர் கிருஷ்ணகிரி பி.டி.அன்பரசன் இல்ல மணவிழாவில் கைத்தறி மற்றும் துணிநூல் துறை அமைச்சர் ஆர். காந்தி மணமக்களை வாழ்த்தினார். இந்த வரவேற்பு நிகழ்ச்சியில் கிருஷ்ணகிரி கிழக்கு மாவட்ட செயலாளர் - சட்டமன்ற உறுப்பினர் தே.மதியழகன், கிருஷ்ணகிரி மேற்கு மாவட்ட செயலாளர் சட்டமன்ற உறுப்பினருமான ஓய்.பிரகாஷ், மாநில வர்த்தகர் அணி செயலாளர் கவிஞர். காசி முத்து மானிக்கம்,மாவட்ட அமைத் தலைவர் நாராயாஜ், முன்னாள் சட்டமன்ற உறுப்பினர் முருகன், மாநில விவசாய அணி துணை செயலாளர் டேம். வெங்கடேசன், மாநில வர்த்தகர் அணி துணை செயலாளர் கே.வி.எஸ் சீனிவாசன், உள்ளிட்ட ஏராளமானோர் கலந்து கொண்டனர்.

தமிழக பள்ளிக்கல்வித்துறை சார்பில்

தலைமை ஆசிரியர்களுடன் கலந்துரையாடல் கூட்டம்!

அமைச்சர் - அன்பில் மகேஸ் பொய்யாமொழி ஆய்வு!

நெல்லை, ஆக.28- விண்வெளியில் முதன் முதலில் கால்படுத்தது அனுமான் என ஒன்றிய பா.ஜ.க முன்னாள் அமைச்சர் கூறிய நிலையில் தமிழக பள்ளிக் கல்வித்துறை அறிவியல் சார்ந்து முற்போக்கு சிந்தனை யோடு தந்தை பெரியார் அவர்கள் வழியில்,முதலமைச்சர் அவர்களின் வழிகாட்டுதலோடு செயல்பட்டு வருகிறது.அறிவைச் சார்ந்து இருக்கும் எங்கள் பாடத்தில் நாங்கள் செல்லும்போது எங்கோடு பயணிக்க விரும்புவார்கள் வரலாம். என நெல்லையில் பள்ளிக்கல்வித் துறை அமைச்சர் அன்பில் மகேஸ் பொய்யாமொழி செய்தியா

ளர்களிடம் பேட்டியின் போது தெரிவித்தார். தமிழக பள்ளி கல்வித் துறை சார்பில் மாவட்டம் தோறும் தலைமையாசிரியர்களுடன் பள்ளி கல்வித் துறை அமைச்சர் அன்பில் மகேஷ் பொய்யாமொழி கலந்துரையாடல் மற்றும் ஆய்வு கூட்டம் நடைபெற்று வருகிறது. அதன் படி நெல்லை பாளையங்கோட்டை நேருஜி கலை யரங்கத்தில் நடைபெற்ற ஆய்வு கூட்டத்தில் பள்ளிக்கல்வித்துறை அமைச்சர் அன்பில் மகேஸ் பொய்யாமொழி கலந்து கொண்டார்.

பள்ளிக்கல்வித் துறையை மேம்படுத்துவது,

அதற்கான சிறப்பான திட்டங்களை கொண்ட தலைமையாசிரியர்களுடிருந்து கருத்துக்களை பெற்று அதனை மாநிலம் முழுவதும் அமல்படுத்துவது ஒன்றிய அரசின் சார்பில் நடத்தப்படும் அடைவுத் தேர்வு குறித்தும்,இதில் தேர்ச்சி பெற்றவர்கள் குறித்த தகவல்களை பெறுவது,ஜாதிய மோதல்களில் ஈடுபடும் மாணவர்களை எவ்வாறு கட்டுப்படுத்துவது ,அது தொடர்பான நடவடிக்கைகள் உள்ளிட்டவை தொடர்பாக ஆசிரியர்களுடன் கலந்துரையாடுவதோடு அவர்களிடம் கேள்விகளை எழுப்பி பதில்களையும் அமைச்சர் பெற்றுக் கொண்டார்.தொடர்ந்து பள்ளிக்

கல்வித்துறையை மேம்படுத்துவது குறித்து தலைமை ஆசிரியர்கள் முன்னிலையில் பேசினார். முன்னதாக அமைச்சர் அன்பில்மகேஷ் பொய்யாமொழி செய்தியாளர்களிடம் தெரிவித்ததாவது, பள்ளிக்கல்வித்துறை சார்ந்த ஆய்வு கூட்டம் 23 வது மாவட்டமாக நெல்லையில் நடக்கிறது. மாணவர்களுக்கு என்னென்ன தேவை என்பது குறித்து ஆய்வு கூட்டத்தில் ஆலோசிக்கப்பட்டு முடிவெடுக்கப்படும்.ஒவ்வொரு மாவட்டத்திலும் தொடர்ந்து இந்த ஆய்வுக் கூட்டங்கள் நடத்தப்பட்டு வருகிறது.சிறப்பாக செயல்படும் தலைமை ஆசிரியர்களின் கருத்துக்களை பெற்று அதனை தமிழகம் முழுவதும் அமல்படுத்துவதற்கு திட்டமிட்டுள்ளோம். எந்த அரசும் பள்ளிகளை மூட வேண்டும் என நினைக்கவில்லை கடந்த கல்வியாண்டு முதல் இந்த கல்வியாண்டு வரை புதிதாக நான்கு லட்சம் மாணவர்கள் அரசு பள்ளிகளில் சேர்க்கப்பட்டுள்ளனர். பள்ளிகளை மூடியது தொடர்பான செய்திகள் வெளியே வருகிறதே தவிர புதிய மாணவர்கள் சேர்க்கப்படுவது குறித்த தகவல்கள் வருவதில்லை.இருந்த போதிலும் மூடப்பட்ட 207 பள்ளிகளில் மூடுவதற்கான காரணங்கள் என்ன என்பது குறித்து ஆய்வு மேற்கொள்ளப்படுகிறது.மாணவர்களை அரசு பள்ளிகளில் சேர்க்க களப்பணி மேற்கொண்டு 5 வயதிற்கு மேற்பட்ட மாணவர்கள் எங்கெல்லாம் இருக்கிறார்களோ அவர்களை அரசு பள்ளி ஆசிரியர்கள் கண்டறிந்து ஈரிஸ்ட்டில் பதிவேற்றி இணைக்கப்பட்டு பள்ளிகளில் சேர்ப்பதற்கான நடவடிக்கைகள் எடுக்கப்பட்டு வருகிறது.

உலக சுகாதார நிறுவனத்தின் அறிக்கையின் படி 2015 ஆம் ஆண்டு முதல் பிறப்பு விகிதம் படிப்படியாக குறைந்து வருகிறது. இதன் காரணமாகவும் கொரோனா காலத்தில் வாழ்வாதாரத்திற்காக பலர் இடம் பெயர்ந்து சென்று விட்டனர்.இது போன்ற காரணங்களால் மாணவர் சேர்க்கை இல்லாமல் போய் உள்ளது.மூடப்பட்ட பள்ளிகளில் இருக்கும் ஒவ்வொரு கிராமத்திலும் பள்ளியில் படிக்கும் வயதில் உள்ள மாணவர்களை மீண்டும் சேர்ப்பதற்கான அனைத்து பணிகளையும் அதிகாரிகள் செய்து வருகின்றனர்.

பி.எம்.புரீ பள்ளியில் மாணவர்களிடையே பேசும்போது முன்னாள் ஒன்றிய அமைச்சர் அனுராதாக்கர் விண்வெளிக்கு முதன் முதலில் சென்றது நீல் ஆம்ஸ்ட்ராங் அல்ல அனுமன் என கூறியுள்ளார் என்ற கேள்விக்கு,அவர் அவரது நம்பிக்கை சார்ந்து பேசியுள்ளார்.அவ்வாறு பேசுவது அவரது இஷ்டம் அது குறித்து நான் கருத்து கூற முன்வரவில்லை. ஆனால் நாங்கள் அறிவியல் சார்ந்து முற்போக்கு சிந்தனை யோடு தந்தை பெரியார் அவர்கள் வழியில் பள்ளிக்கல்வித்துறை தமிழக முதலமைச்சர் அவர்களின் வழிகாட்டுதலோடு செயல்பட்டு வருகிறது.அறிவைச் சார்ந்து இருக்கும் எங்கள் பாடத்தில் நாங்கள் செல்லும்போது எங்கோடு பயணிக்க விரும்புவார்கள் வரலாம் என்று பதில் கூறினார்.

நடைபெற்ற நிகழ்வில் பள்ளிக் கல்வித்துறை சார்ந்த அதிகாரிகள், ஆசிரியர்கள்,கலந்து கொண்டனர்.



சென்னை வடகிழக்கு மாவட்டம் திருவொற்றியூர் மேற்கு பகுதி 4வது வட்ட கழக செயல்வீரர் மேகநாதன் (எ) மாயா அவர்களின் தாயார் ஆர்.சுமித்ரா 26.08.2025 நேற்று முன்தினம் இயற்கை எய்தினார். அவரது திருஉலகுக்கு புதுக்கோட்டை மாவட்ட கழகத்தின் முன்னாள் செயலாளரும் முன்னாள் சட்டமன்ற உறுப்பினருமான பெரியண்ணன் அரசு, மன்றம் சென்னை வடகிழக்கு மாவட்ட இளைஞர் அணி அமைப்பாளர் திருவொற்றியூர் ஆர்.டி.மதன்குமார், புதுக்கோட்டை சுரேஷ், எச்.ஜெகன்,மணவி ஸ்பாலின், பாடவா செந்தில், திரைப்பட நடிகர் மணிவண்ணன், அண்ணாதுரை, டி.கே.சிவகூரியா, பிராணசிஸ், ஜீவன், ஸ்ரீபா, கிராம நிர்வாகிகள்,கழக உடன்பிறப்புகள், இளைஞர் அணி தோழர்கள் திரளாக கலந்து கொண்டு இறுதி அஞ்சலி செலுத்தினர்.



தமிழ்நாடு தொடக்கப்பள்ளி ஆசிரியர் மன்றத்தின் மாநிலத் தலைவர் பெ.இரா.இரவி, பொதுச்செயலாளர் முனைவர் - மற்றும் நா.சண்முகநாதன் ஆகியோர் சென்னையில் ஓய்வூதியக்குழுத் தலைவருடன் சந்தித்து மனு அளித்தார்.



எழும்பூர் சட்டமன்ற தொகுதி 99வது வார்க்கு உபட்ட ஓட்டேரி திபர் நகர், ஓட்டேரி மயான பூமி பின்புறம் நடைபெற்று வரும் நவீன காரியமேடை பணி, சாலை மாநகர், புரகைவாக்கம் கங்காதிஸ்வரர் கோவில் நெடுஞ்சாலையில் உள்ள பெருநகர சென்னை மாநகராட்சி ஆண்கள் மேல்நிலைப் பள்ளியில் நடைபெற்று வரும் பணி, புத்தமல்லி நெடுஞ்சாலையில் உள்ள நேரு பூங்காவில் நடைபெற்று வரும் பணி, புதிய பூதி நகர், ஓசாங்குளம், ஆகிய பகுதிகளில், தி.மு.க அயலக அணி மாநில துணைச் செயலாளர் மற்றும் எழும்பூர் சட்டமன்றத் தொகுதி 99வது வார்க்கு மாமன்ற உறுப்பினர் பரிதி இளம்சுருதி ஆய்வு மேற்கொண்டார். உடன் 99வது வார்க்கு கோட்ட பொறியாளர் கே.சிவகுமார், துப்புரவு ஆய்வாளர் ஏ.தினகர், கழக நிர்வாகிகள் உடன் இருந்தனர்.

நீதிணிக்கப்பட்ட தலைவன் அல்ல, காலத்தால் கணிக்கப்பட்ட தலைவன்!

(கழகத் தலைவராகப் பொறுப்பேற்று எட்டாம் ஆண்டில் அடியெடுத்து வைக்கும் தளபதி - 28.08.2025)



மாநில மனாங்களில் ஏற்றம் பெற்று நிற்கும் இலட்சிய உழைப்பின் இலக்கணமே!

தினம் தினம் திட்டங்கள் தந்து, ஏழை எளிய மக்களின் உதடுகளால் உச்சரிக்கக்கிடத்த தமிழின இலக்கியமே!

மக்களால் போட்டுவிட்டாய் கோட்டையிலே கொள்கைச் சிம்மாசனம்! ஆம்;

தமிழகம் தந்து விட்டது உனக்கு மாபெரும் அரியாசனம்!

சின்னஞ்சிறு வயதிலேயே தியாகத்தில் மலர்ந்தவனாய் புத்துச்சீரிக்கும் கோபாலபுரத்து நந்தவனை குறிஞ்சிப் பூக்காடு நீ!

நெருக்கடிநிலை எனும் நெருப்பாற்றை நீந்திய கழகக் கூரியக் குதிரை நீ!

சிறைக் கொட்டடியிலும், எமது இதயச் சிறையிலும் வேள்வி வரவாறு எழுதிய எமது ஆயுள்கால நண்பனும் நீ! எழில் கொஞ்சும் இனிய ஆருயிர் அன்பனும் நீ!

அசைக்க முடியாத தொண்டர்களின் நம்பிக்கை நாயகனும், நடமாடும் நட்சத்திரமும் நீ! எந்திரமாய் உழைக்கும் தமிழ்நாட்டு மன்னவனும் நீ! எழுச்சி ஊட்டும் அரிசியல் தென்னவனும் நீ!

இளைஞர் அணியைப் பட்டி, தொட்டிகளெல்லாம் பதியம் போட்ட சுயமரியாதைக் கழகத் தோட்டக்காரன் நீ!

தமிழ்த்தாயின் தலைமகனாம் கலைஞர் பெற்ற திராவிடப் போர் வாளீ நீ!

கழகச் செயல் வீரர்,
பொதுக்குழு உறுப்பினர்,
செயற்குழு உறுப்பினர்,
மாநில இளைஞர் அணி அமைப்பாளர்,
துணைப் பொதுச் செயலாளர்,
கழகப் பொருளாளர்,
கழகச் செயல் தலைவர்
கழக தலைவர் எனக்

கழகச் சிகரத்தில், குருதி கொட்ட, கொட்ட உழைப்பின் கால்கள் வளியெடுத்து ஏறி நிற்கும் கழக அடவேறு அல்லவா நீ!

நீ திணிக்கப்பட்ட தலைவன் அல்ல; காலத்தால் கணிக்கப்பட்ட தலைவன்! கழகத்தால் பணிக்கப்பட்ட புதல்வன்!

கழகப் பணி ஆற்றிட தயாளத்தாயாளரின் கருப்பையி லிருந்தே நெருப்பைச் சுமந்துப் பயணம் செய்யும் கலைஞரின் வழியில் நிற்கும் சுயம்பு நீ!

வெரியாரையும், அண்ணாவையும் நெஞ்சில் எழுதி நெடும்பயணம் மேற்கொண்ட வைரம் பாய்ந்த வேங்கை நீ!

உள்ளாட்சிப் பணியில் நீ செய்த உயர்மிகு திட்டங்கள்; துணை முதல்வர் பொறுப்பில் நீ போட்ட கல்வெட்டுச் சட்டங்கள் ; அதற்காக நீ பெற்ற உலகளித்த உன்னதப் பட்டங்கள்! இவைகள் அனைத்தும் பொற்காலப் பதிவேட்டில் சரித்திரப் பட்டியலிடும் சாதனைகள்!

உனது இடைவிடாச் செங்கோல் சுழற்றும் ஆட்சிக் கொடையினால், மாந்தர் குலக் குடும்பங்கள் குதூகலம் அடைகின்றன!

கலைஞர் மகளிர் உரிமைத் தொகை,முதலமைச்சரின் காலை உணவு திட்டம், புதுமைப்பெண், தமிழ்ப் புதல்வன், நான் முதல்வன், நமக்கு நாடே , இல்லம் தேடிக்கல்வி, மக்களைத் தேடி மருத்துவம், மகளிர் விடியல் பயணம், கலைஞர் உரிமைத் தொகை என நீளுகின்றன!

கலைஞர் கனவு இல்லம், தொழில் முனைவோர் புத்தாக்கத் திறன், தொடக்க தமிழ்நாடு திட்டம் , தாயுடானவர், மீண்டும் மஞ்சள் பை, தோழி மகளிர் விடுதி, முதல்வரின் முகவரி, விண்வெளி தொழில் கொள்கை 2025, இன்னுயிர் காப்போம் நலம் காக்கும் 48 எனத் தொடர்கின்றன.

கிராமந்தோறும் நூலகம், மாற்றுத் திறனாளிகளுக்கு உள்ளாட்சி பணி, முதல்வர் படைப்பகம் என இப்படியான போர்ப் பரணி பாடி வரும் திட்டங்கள் பெருக்கெடுத்து இல்லந்தோறும் அமுத சுரபியாய் அணிவகுப்பு நடத்திக் கொண்டிருக்கின்றது!

தாத்தாக்களை விட சிறந்த ஆசிரியர்கள் எவரும் இல்லை என்பர், பாட்டிகளை விடச் சிறந்த மருத்துவர்கள் எவரும் இல்லை என்பர். இந்த இருவருமாகத் தமிழ்நாட்டில் ஆசிரியராகவும், மருத்துவராகவும் மாறிச் சேவை செய்யும் திராவிட இனத்துத் சேவகன் நீயே! “எந்தச் சூழ்நிலையிலும் வாழும் பழக்கி கொள்! அப்போதுதான் ஏற்ற, தாழ்வுகளில் எதையும் தாங்கிக் கொள்ளும் மனப்பக்குவம் உண்டாகும்” என்ற அண்ணாவின் போதனைகளைக் கற்றுக் கொண்டவனே!

“கவனத்துடன் படிப்படியாக முன்னேறும் மனிதன் தான் : மிகப்பெரிய அளவில் வெற்றி பெறுகிறான்!” என்ற அமெரிக்க நாட்டு ஆபிரகாம் லிங்கன் தத்துவத்தை உணர்ந்தவனே!

“பிறர் நினைத்ததை எழுதும் காகிதமாக இருக்காதே;

நீ நினைத்ததை எழுதும் பேனாவாக இரு” என்ற கலைஞரின் பொன் மொழியாய்ப் பூத்தவனே!

“அகிம்சை என்னும் அறவழியை ஆயுதமாக எடுத்துக் கொள்ளுங்கள்; அனைவரும் உங்கள் இதய சிம்மாசனத்தில் அமர்ந்து கொள்வார்! புன்னகைத்துப் பாருங்கள்; மானுட நட்புகள் கிடைக்கும்!

பிரார்த்தனை செய்யுங்கள்; நல்ல மனமும், குணமும் கிடைக்கும்! நம்பிக்கை வையுங்கள்; பயணத்தில் வெற்றி கிடைக்கும்! உண்மையாய் உறுதியாக உழைத்துப் பாருங்கள்; வாழ்க்கையில் எல்லாமே கிடைக்கும்! “ என்ற காந்தியாரின் வாசகங்களை மக்கள் பணியில் ஏற்றுக்கொண்டவன் நீ!

நீ எழுப்பும் மாநில சுயாட்சி முழக்கம்.. கன்னியாகுமரி கடல் அலைத் துள்ளல் துடிப்பிலிருந்து, காஷ்மீர் மலை முகட்டில் மோதித் தேசிய நாதமாய் அல்லவா எதிர்ராலிக்கிறது.

நீ தரும் அரிசியல் செய்திகளால் செங்கோட்டை நாதரகாலிகள் அடிக்கடி அதிர்ச்சியாகி வயிற்றுப்போக்கால் மருத்துவம் பார்த்துக் கொண்டிருக்கின்றன!

நீ நடத்தும் நியாயங்களின் பயணத்தில் நீதி மன்றங்களின் கதவுகள் தட்டாமலையே திறக்கப்படுகின்றன!

காலை உணவில் பசியாற்றி இலட்சக் கணக்கான கால் சட்டைப் பருவங்களைக் களவாடிக் கொண்டிருப்பவன் நீ!

அரவணக்கும் அன்புக் கரங்களால் கோட்டையில் இருந்தாலும், குவலயம் வணங்கும் கோடிக்கணக்கான குழை மனங்களைக் கொள்ளையடித்த கோபாலபுர நந்தவன ரோஜா அல்லவா நீ ?

நலத்திட்டங்களாலும், பல சட்டங்களாலும் “அப்பா!... அப்பா!...” எனப் பாசப்பிணைப்பில் விழுந்த பள்ளிக்கூடச் செவிலித் தந்தையானவன் நீ!

மக்களை வழிநடத்தும் நாடு குறித்துத் வைத்துள்ள முதல்வன் நீ! அதனால் நீ எதிரிகளால் கூட பிரிக்க முடியாத மக்களின் புதல்வன்!

பிணை, மூப்பு, சாக்காட்டில் உழலும் மாந்தர்களை மீட்கப் புறப்பட்ட தமிழகத்தின் தாதியான “ஜென்டில்மேன் வித் தி லாம்ப” நீ! கிராமங்கள் தோறும் மருத்துவச்சியாய்த் தோன்றிப் “புளாறன்ஸ் நைட்டிங்கேலாக” நிற்பவனே!



கவிஞர் தமிழ்தாசன்
தி.மு.க. தீர்மானக் குழுத் தலைவர்

பேருந்துப் பயணங்களில் கட்டண விசிறி இல்லாமல் தென்றலாக வீசபவன்! மகளிர் மனங்களில் மல்லிகையாய் மணம் பரப்பி நிற்பவன்!

நீ நட்பையும், நாடுபவரையும் முறிக்கும் தாமரை இலைத் தண்ணீரல்ல; இரும்பையும், எஃகையும் ஈர்த்து வைத்துக்கொள்ளும் இதயக் காந்தம்!

பகைவருக்கோ, நீ ஓட்டாத கொள்கைப் பாதரசம்! அன்பர்களுக்கு நீ திகட்டாத அதிரசம்! உன் பேச்சுகள் எதிரிகளை மயக்கும் மதுரசம்! உன் சாதனைப் படைப் புகளில் காண்பதோ அஜந்தா ஓவிய நவரசம்!

உனது வாய்ப் பேச்சான வான் வீச்சோ, காயப்படுத்தாத கலிங்கத்துப் பரணி! அபயம் தேடிவரும் அயலவர்க்கும், நீயோ பரிசீலிக்கும் அன்னபுரணி!

நீ என்றும் நீதி இழப்பைப் பற்றிக் கவலைப்படாத தங்க வயல்! ஆனால், உன் இருப்பைப் பற்றி நினைவுப் படுத்திக் கொண்டிருக்கும் இந்தியாவின் அரிசியல் புயல்!

திறமை, உழைப்பு, தியாகம், தகுதி என இப்படி உனது உதிரச் சூட்டில் சுடர்முகம் தரும் வருக்களின் அத்தியாயங்கள்! ஈரோட்டுப் பகைவனை காஞ்சிப் பல்கலைக் கழகத்தை திருக்குவளைத் திருவிளக்கைத் தூக்கிச் சுமந்தே உனது தோள்கள் காய்த்துத் தழும்புகளாகி இருக்கின்றன!

உனது வேட்கையும், இலட்சியமும், திராவிட இனத் திணைப் பற்றியே வலம் வருகின்றன!

உனது ஆளுமையில் மக்கள் மனங்களை அறுவடை செய்து கின்னஸ் சாதனையாளராக விளங்கும் அதிசயம் நீ

திராவிட நெறி, தத்துவம், பண்பாடு, வரலாறு, மானிடவியல் காணப் புறப்பட்ட கழக வேங்கையே!

உனது புயல் வேகச் சாதனைகள் கண்டு தில்லிச் சொதுகாட்டையே அரிசியல் புகம்பத்தால் ஆட்டம் கண்டு இருக்கிறது!

கடமை, கண்ணியம், கட்டுப்பாடு இவைகளால் கர்வம் கொண்ட கண்மணிகளாய் ஒளி படைக்கின்றோம்!

உம்மை நாங்கள் கரம் கூப்பி வாழ்த்துகின்றோம்! சிரம் தாழ்த்தி வணங்குகின்றோம்!

தொடரடும் உன் தலைமைப் பணி! நாங்கள் உங்கள் அடிச்சுவட்டில் பின் தொடர்கிறோம்.